

| | |
|---------------------|-------------|
| ສຳນັກງານ ຄຄຊ | |
| ເລກທີ | 1069..... |
| ວັນທີ | 12 OCT 2018 |
| ໂທລະສັບ 021 217770 | |



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ
ຫ້ອງການ

ເລກທີ: 40 /ຫກ
ນະຄອນຫຼວງວຽງຈັນ, ວັນທີ: 08 ຕຸລາ 2018

ບົດລາຍງານ

ການເຄື່ອນໄຫວຂອງທະນາຄານແຫ່ງ ສປປ ລາວ
ປະຈຳອາທິດທີ 10-14/09/2018 ແລະ ແຜນການເຄື່ອນໄຫວໃນອາທິດຕໍ່ໄປ

I. ວຽກງານການເມືອງແນວຄິດ

ສະພາບການເມືອງແນວຄິດຂອງພະນັກງານພາຍໃນຂະແໜງທະນາຄານມີຄວາມສະຫງົບປົກກະຕິ, ພະນັກງານມີຄວາມອຸ່ນອ່ຽນທຸ່ນທ່ຽງ, ເຊື່ອໝັ້ນຕໍ່ການນຳພາຂອງພັກ-ລັດ, ມີສະຕິເຄົາລົບຕໍ່ການຈັດຕັ້ງ, ລະບຽບກົດໝາຍ ແລະ ຕັ້ງໜ້າປະຕິບັດໜ້າທີ່ວຽກງານຕາມທີ່ໄດ້ຮັບມອບໝາຍຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.


II. ການເຄື່ອນໄຫວວຽກງານວິຊາສະເພາະ

1. ສະພາບເສດຖະກິດເງິນຕາສາກົນ

1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນໂດລາສະຫະລັດອ່ອນຄ່າລົງ 0,49% ທຽບໃສ່ເອີໂຣ ເນື່ອງຈາກທະນາຄານກາງສະຫະພາບເອີຣົບ ຈະປະຕິບັດນະໂຍບາຍເງິນຕາແບບຜ່ອນຄາຍໂດຍການຫຼຸດວົງເງິນການຊື້ພັນທະບັດ ໃຫ້ຢູ່ທໍລະດັບ 15 ຕື້ເອີໂຣ (17,4 ຕື້ໂດລາ) ຊຶ່ງຈະເລີ່ມປະຕິບັດນັບຕັ້ງແຕ່ເດືອນຕຸລາເປັນຕົ້ນໄປ ແລະ ຈະຢຸດການປະຕິບັດນະໂຍບາຍດັ່ງກ່າວໃນທ້າຍປີ 2018 ບວກກັບສະຫະລັດອາເມລິກາ ເອງກໍ່ມີການຂາດດຸນງົບປະມານເພີ່ມຂຶ້ນ ມາຢູ່ໃນລະດັບ 214,1 ຕື້ໂດລາ ໃນເດືອນ 08/2018 ຈາກຂາດດຸນ 107,7 ຕື້ໂດລາ ໃນເດືອນຜ່ານມາ.

| ສະກຸນເງິນຕ່າງໆທຽບກັບໂດລາ | ອາທິດຜ່ານມາ 03-07/09/2018 | ອາທິດນີ້ 10-14/09/2018 | ເປີເຊັນ ແຂງຄ່າ(+) / ອ່ອນຄ່າ(-) |
|--------------------------|------------------------------|---------------------------|-----------------------------------|
| ໂດລາ/ເອີໂຣ | 1,1640 | 1,1697 | -0,49% |
| ເຢນ/ໂດລາ | 110,75 | 111,79 | -0,93% |
| ບາດ/ໂດລາ | 32,790 | 32,560 | 0,71% |
| ເປໂຊ/ໂດລາ | 53,85 | 53,99 | -0,26% |
| ຮູເປີຍ/ໂດລາ | 14.825,00 | 14.800,00 | 0,17% |
| ໂດລາສິງກະໂປ/ໂດລາ | 1,3748 | 1,3692 | 0,41% |
| ຢວນ/ໂດລາ | 6,8431 | 6,8521 | -0,13% |



1.2 ສະພາບລາຄານ້ຳມັນ ແລະ ຄຳໃນຕະຫຼາດໂລກ

- ລາຄານ້ຳມັນ ເພີ່ມຂຶ້ນ 1,29% ເປັນ 68,89 ໂດລາ/ບາເຣວ ພາຍຫຼັງຄັ້ງສຳຮອງນ້ຳມັນດິບຂອງ ສະຫະລັດອາເມລິກາ ຫຼຸດລົງ 5,30 ລ້ານບາເຣວ ໃນອາທິດທີ 07/09/2018 ຈາກຫຼຸດລົງ 4,30 ລ້ານບາເຣວ ໃນອາທິດຜ່ານມາ;
- ເພີ່ມຂຶ້ນ 0,42% ເປັນ 1.205,71 ໂດລາ/ອອນ ເນື່ອງຈາກເງິນໂດລາອ່ອນຄ່າ ເຮັດໃຫ້ນັກລົງທຶນເຂົ້າຊື້ຄຳ ແລະ ສັນຍາ ຊື້-ຂາຍຄຳ ເພື່ອປ້ອງກັນຄວາມສ່ຽງ.

2. ສະພາບການຊື້-ຂາຍອັດຕາແລກປ່ຽນ

2.1 ສະພາບອັດຕາແລກປ່ຽນພາຍໃນ

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາອ່ອນຄ່າລົງ 0,01% ແລະ ອ່ອນຄ່າລົງ 0,41% ເມື່ອທຽບໃສ່ສະກຸນເງິນບາດ. ທຽບໃສ່ທ້າຍປີຜ່ານມາເຫັນວ່າເງິນກີບອ່ອນຄ່າລົງ 3,84% ທຽບໃສ່ສະກຸນເງິນໂດລາ ແລະ ອ່ອນຄ່າລົງ 4,50% ທຽບໃສ່ສະກຸນເງິນບາດ.

| ອັດຕາ | ອາທິດຜ່ານມາ 07/09/2018 | | | ອາທິດນີ້ 14/09/2018 | | | %ທຽບອາທິດຜ່ານມາ | | | ທຽບທ້າຍປີຜ່ານມາ | | |
|---------------------------------|---------------------------|----------|-------------|------------------------|----------|-------------|-----------------|--------|-------------|-----------------|--------|-------------|
| | ສັ່ງ | ຂາຍ | ສະ ເລັ່ຍ | ສັ່ງ | ຂາຍ | ສະ ເລັ່ຍ | ສັ່ງ | ຂາຍ | ສະ ເລັ່ຍ | ສັ່ງ | ຂາຍ | ສະ ເລັ່ຍ |
| ອັດຕາທະນາຄານ¹ | | | | | | | | | | | | |
| ໂດລາ | 8.629,19 | 8.655,76 | 8.644,35 | 8.627,56 | 8.657,83 | 8.644,82 | 0,02% | -0,02% | -0,01% | -3,78% | -3,82% | -3,84% |
| ບາດ | 266,39 | 267,66 | 267,13 | 267,45 | 268,87 | 268,23 | -0,39% | -0,45% | -0,41% | -4,64% | -4,51% | -4,50% |

2.2 ສະພາບຖານເງິນຕາແລະປະລິມານເງິນ M2

- ຖານເງິນຕາປະຈຳອາທິດນີ້ ເພີ່ມຂຶ້ນ 2,72% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີ ຜ່ານມາ ເພີ່ມຂຶ້ນ 8,31%;
- ປະລິມານເງິນ M2 ເພີ່ມຂຶ້ນ 0,24% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 10,96%.

2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງທົ່ວລະບົບທະນາຄານທຸລະກິດ

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນປະຈຳອາທິດ (07-13/09/2018) ເຫັນວ່າ ທທກ ຂາຍເງິນໂດລາສຸດທິ 8,79 ລ້ານໂດລາ (ໃນນີ້ຊື້ເງິນໂດລາໄດ້ 21,44 ລ້ານໂດລາ ແລະ ຂາຍເງິນໂດລາໄດ້ 30,23 ລ້ານໂດລາ) ແລະ ຂາຍເງິນບາດສຸດທິ 521,45 ລ້ານບາດ (ໃນນີ້ຊື້ເງິນບາດໄດ້ 125,32 ລ້ານບາດ ແລະ ຂາຍເງິນບາດໄດ້ 646,77 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາ ເຫັນວ່າເງິນໂດລາ ຫຼຸດລົງ 6,83% ແຕ່ເງິນບາດ ເພີ່ມຂຶ້ນ 35,14%;
- ການຊື້-ຂາຍລະຫວ່າງ ທຫລ ກັບ ທທກ ເຫັນວ່າ: ທຫລ ຂາຍເງິນໂດລາສຸດທິໃຫ້ທະນາຄານທຸລະກິດ ຈຳນວນ 14 ລ້ານໂດລາ ແລະ ຂາຍເງິນບາດສຸດທິ ຈຳນວນ 94,30 ລ້ານບາດ;
- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ມີປະລິມານຊື້-ຂາຍເງິນໂດລາ ຈຳນວນ 2,38 ລ້ານໂດລາ ແລະ ເງິນບາດ ຈຳນວນ 25 ລ້ານບາດ;
- ການຊື້-ຂາຍລະຫວ່າງ ທຫລ ກັບພາກສ່ວນອື່ນໆເຫັນວ່າ: ບໍ່ມີການຊື້-ຂາຍເງິນໂດລາ ແລະ ເງິນບາດ.

¹ ການປ່ຽນແປງຂອງອັດຕາແລກປ່ຽນທະນາຄານທຸລະກິດ ແມ່ນໄດ້ຈາກອັດຕາສະເລ່ຍຖ່ວງນ້ຳໜັກ

ສະພາບການຊື້-ຂາຍເງິນຕາຕ່າງປະເທດ (ຫົວໜ່ວຍ: ລ້ານ)

| | ອາທິດທີ່ຜ່ານມາ 31/08-06/09/2018 | | ອາທິດນີ້ 07-13/09/2018 | | (%) + ເພີ່ມຂຶ້ນ/-ຫຼຸດລົງ | |
|-----------------------------------|------------------------------------|---------|---------------------------|----------|---------------------------|---------|
| | ໂດລາ | ບາດ | ໂດລາ | ບາດ | ໂດລາ | ບາດ |
| 1. ການຊື້ເງິນຕາຕ່າງປະເທດ | 25,76 | 193,03 | 21,44 | 125,32 | -16,77% | -35,08% |
| - ທ/ຄທຸລະກິດລັດ | 14,83 | 50,36 | 7,30 | 58,12 | -50,78% | 15,41% |
| - ທ/ຄທຸລະກິດອື່ນໆ | 10,93 | 142,67 | 14,14 | 67,20 | 29,37% | -52,90% |
| 2. ການຂາຍເງິນຕາຕ່າງປະເທດ | 29,70 | 378,28 | 30,23 | 646,77 | 1,78% | 70,98% |
| - ທ/ຄທຸລະກິດລັດ | 13,38 | 102,23 | 14,57 | 107,49 | 8,89% | 5,15% |
| - ທ/ຄທຸລະກິດອື່ນໆ | 16,32 | 276,05 | 15,66 | 539,28 | -4,04% | 95,36% |
| ຊື້-ຂາຍສຸດທິ ທທກ | -3,94 | -185,25 | -8,79 | -521,45 | 123,10% | 181,48% |
| - ຜິດດ່ຽງຊື້-ຂາຍ | -15,30% | -95,97% | -41,00% | -416,09% | 167,96% | 333,57% |
| - ມູນຄ່າການຊື້-ຂາຍ | 55,46 | 571,31 | 51,67 | 772,09 | -6,83% | 35,14% |
| 3. ການຊື້-ຂາຍ ລະຫວ່າງ ທຫລ ກັບ ທທກ | -4,75 | -72,40 | -14,00 | -94,30 | | |
| - ທຫລ ຊື້ຈາກ ທທກ | 0,00 | 0,00 | 0,03 | 1,10 | | |
| - ທຫລ ຂາຍໃຫ້ ທທກ | 4,75 | 72,40 | 14,03 | 95,40 | | |
| 4. ຊື້-ຂາຍ ລະຫວ່າງ ທທກ ດ້ວຍກັນ | 0,55 | 19,00 | 2,38 | 25,00 | | |
| 5. ທຫລ ກັບ ພາກສ່ວນອື່ນໆ | 0,00 | 0,00 | 0,00 | 0,00 | | |
| - ທຫລ ຊື້ຈາກພາກສ່ວນອື່ນໆ | 0,00 | 0,00 | 0,00 | 0,00 | | |
| - ທຫລ ຂາຍໃຫ້ພາກສ່ວນອື່ນໆ | 0,00 | 0,00 | 0,00 | 0,00 | | |

2.4 ສະພາບອັດຕາເງິນເຟີ້

ອັດຕາເງິນເຟີ້ ໃນເດືອນ 09/2018 ຄາດວ່າຈະຢູ່ໃນລະດັບ 2,80% (ຕົວເລກຄາດຄະເນ).

2.5 ການຄຸ້ມຄອງເງິນຕາຕ່າງປະເທດ

ທະນາຄານແຫ່ງ ສປປ ລາວ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດເຂົ້າມາ ສປປ ລາວ ໃນອາທິດນີ້ ເພີ່ມຂຶ້ນ 214,6% ທຽບໃສ່ອາທິດຜ່ານມາ ໂດຍມີຈຳນວນ 258,88 ລ້ານໂດລາສະຫະລັດທຽບເທົ່າ. ພ້ອມນີ້ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດອອກນອກ ສປປ ລາວ ເພີ່ມຂຶ້ນ 26,5% ທຽບໃສ່ອາທິດຜ່ານມາ ໂດຍມີຈຳນວນ 33,63 ລ້ານໂດລາສະຫະລັດທຽບເທົ່າ.

3. ສະພາບການເຄື່ອນໄຫວຊຳລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊຳລະສະສາງຂອງ ທຫລ ໃນອາທິດນີ້ຈຳນວນ 786 ສະບັບ ທຽບໃສ່ອາທິດຜ່ານມາ ເພີ່ມຂຶ້ນ 198 ສະບັບ ເທົ່າກັບ 33,67% ລວມຈຳນວນເງິນທີ່ໂອນຜ່ານທັງໝົດ 558,21 ຕື້ກີບ ທຽບໃສ່ອາທິດຜ່ານມາ ເພີ່ມຂຶ້ນ 213,58 ຕື້ກີບ ເທົ່າກັບ 61,97%.

- ການໂອນເງິນຜ່ານລະບົບຊຳລະສະສາງແບບມູນຄ່າສູງ (RTGS) ລະຫວ່າງວັນທີ (07-13/09/2018) ມີທັງໝົດ 3.530 ຄັ້ງ ເຊິ່ງປະກອບມີດັ່ງນີ້:

- ສະກຸນເງິນກີບ: ມີການເຄື່ອນໄຫວຈຳນວນ 3.401 ຄັ້ງ, ມູນຄ່າການໂອນໃນອາທິດນີ້ທຽບໃສ່ອາທິດຜ່ານມາ ເຫັນວ່າເພີ່ມຂຶ້ນ ຈຳນວນ 63 ຕື້ກີບ ຈາກ 970,40 ຕື້ກີບ ມາເປັນ 1.033,06 ຕື້ກີບ ເທົ່າກັບ 6,45%;

- ກະຊວງການເງິນ: ມີການເຄື່ອນໄຫວຈຳນວນ 129 ຄັ້ງ, ມູນຄ່າການໂອນໃນອາທິດນີ້ທຽບໃສ່ອາທິດຜ່ານມາ ເຫັນວ່າຫຼຸດລົງ ຈຳນວນ 42,82 ຕື້ກີບ ຈາກ 178,12 ຕື້ກີບ ມາເປັນ 135,29 ຕື້ກີບ ເທົ່າກັບ 24,04%.

4. ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ

ດັດຊະນີຕະຫຼາດຫຼັກຊັບລາວໃນອາທິດນີ້ປົດຢູ່ທີ່ 890,22 ຈຸດ ເພີ່ມຂຶ້ນ ຈາກ 882,45 ຈຸດ ຫຼື ເທົ່າກັບ 0,88% ເມື່ອທຽບໃສ່ອາທິດຜ່ານມາ, ຕະຫຼອດອາທິດນີ້ ມີປະລິມານຊື້-ຂາຍຮຸ້ນທັງໝົດ 144.500 ຮຸ້ນ ແລະ ມີມູນຄ່າການຊື້-ຂາຍ 769,39 ລ້ານກີບ ຫຼຸດລົງ 56,35% ທຽບໃສ່ອາທິດຜ່ານມາ, ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍ ກວມເອົາ 79,28% ຂອງມູນຄ່າການຊື້-ຂາຍທັງໝົດ. ສາເຫດການເພີ່ມຂຶ້ນຂອງດັດຊະນີ ຕລຊລ ແມ່ນມາຈາກການປັບຕົວເພີ່ມຂຶ້ນຂອງລາຄາຮຸ້ນ BCEL, EDL-GEN ແລະ PTL.

➤ ສະພາບການຊື້-ຂາຍຮຸ້ນຂອງຕະຫຼາດຫຼັກຊັບລາວ (LSX)

| ບໍລິສັດ | ອາທິດກ່ອນ | | | ອາທິດນີ້ | | | %ປ່ຽນແປງ | | | |
|---------|---------------|------------------------|------------------|---------------|------------------------|------------------|----------|------------------|-------------------|-----------------|
| | ຈໍານວນ (ຮຸ້ນ) | ມູນຄ່າການຊື້-ຂາຍ (ກີບ) | ລາຄາສະເລ່ຍ (ກີບ) | ຈໍານວນ (ຮຸ້ນ) | ມູນຄ່າການຊື້-ຂາຍ (ກີບ) | ລາຄາສະເລ່ຍ (ກີບ) | ຈໍານວນ | ມູນຄ່າການຊື້-ຂາຍ | ລາຄາປ່ຽນແປງ (ກີບ) | ລາຄາປ່ຽນແປງ (%) |
| BCEL | 249.200 | 1.396.705.000 | 5.600 | 123.500 | 691.625.000 | 5.650 | - 50,44 | - 50,48 | 0,89 | 249.200 |
| EDL-GEN | 83.500 | 358.635.000 | 4.300 | 15.000 | 66.190.000 | 4.350 | - 82,04 | - 81,54 | 1,16 | 83.500 |
| LWPC | - | - | 8.300 | - | - | 8.100 | - | - | -2,41 | - |
| PTL | - | - | 1.600 | 500 | 810.000 | 1.700 | - | - | 6,25 | - |
| SVN | - | - | 1.700 | 100 | 170.000 | 1.600 | - | - | -5,88 | - |
| PCD | - | - | 1.200 | 500 | 600.000 | 1.200 | - | - | - | - |
| LCC | 3.400 | 7.140.000 | 2.100 | 4.900 | 10.000.000 | 2.000 | 44,12 | 40,06 | -4,76 | 3.400 |
| ທັງໝົດ | 336.100 | 1.762.480.000 | - | 144.500 | 769.395.000 | - | - 57,01 | - 56,35 | - | 336.100 |

5. ວຽກງານອື່ນໆທີ່ພື້ນເດັ່ນ.

- ສໍາເລັດການເຂົ້າຮ່ວມກອງປະຊຸມ, ຈັດກອງປະຊຸມ ແລະ ພິທີຕ່າງໆ: ❶ ກອງປະຊຸມການນໍາລະດັບສູງທະນາຄານກາງ ໃນພູມມິພາກເອເຊຍຕາເວັນອອກສຽງໃຕ້-ທະນາຄານເພື່ອການຊໍາລະໜີ້ລະຫວ່າງປະເທດ (SEACEN-BIS) ແລະ ກອງປະຊຸມປະຈໍາປີ ຄະນະ ACEN-XCO ຄັ້ງທີ 17, ❷ ກອງປະຊຸມປຶກສາຫາລືເພື່ອປະກອບຄໍາເຫັນໃສ່ເນື້ອໃນຮ່າງມະຕິວ່າດ້ວຍການປັບປຸງລະບົບການເມືອງຢູ່ຂັ້ນຮາກຖານ ທົ່ວປະເທດ, ❸ ກອງປະຊຸມປຶກສາຫາລືກ່ຽວກັບແຜນເສດຖະກິດ-ສັງຄົມ ແລະ ແຜນງົບປະມານແຫ່ງລັດ ປີ 2019, ❹ ກອງປະຊຸມປຶກສາຫາລືຕໍ່ກັບເນື້ອໃນຮ່າງຂໍ້ຕົກລົງວ່າດ້ວຍການກູ້ຢືມເງິນຈາກຕ່າງປະເທດຂອງທະນາຄານທຸລະກິດ ແລະ ❺ ພິທີການຈັດຕັ້ງເຊື່ອມຊຶມເຜີຍແຜ່ເອກະສານສໍາຄັນຕ່າງໆຂອງຊາດຂອງພັກ;

- ຄະນະຜູ້ວ່າການ ທຫລ ສືບຕໍ່ຮຽນບໍາລຸງທິດສະດີການເມືອງ ຢູ່ ສປ ຈີນ;

- ສໍາເລັດຕ້ອນຮັບການເຂົ້າຢ້ຽມຂໍານັບ ຄະນະຜູ້ວ່າການ ທຫລ ຈາກຜູ້ຮັບຜິດຊອບອົງການ ກອງທຶນການພັດທະນາທຶນຂອງສະຫະປະຊາຊາດ ປະຈໍາພາກພື້ນຈາກປະເທດໄທ.

III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ດໍາເນີນນະໂຍບາຍເງິນຕາ ແລະ ອັດຕາແລກປ່ຽນທີ່ໄດ້ກໍານົດໄວ້ໃນແຜນວຽກປະຈຳປີ ເພື່ອຮັກສາສະຖຽນລະພາບເງິນຕາແຫ່ງຊາດໃຫ້ມີຄວາມໝັ້ນທ່ຽງ; ສືບຕໍ່ຕິດຕາມການຈັດຕັ້ງປະຕິບັດນະໂຍບາຍອັດຕາດອກເບ້ຍຂອງ ທຫລ ແລະ ການສ້າງໂປຼແກຼມຕິດຕາມນະໂຍບາຍດັ່ງກ່າວຢ່າງໃກ້ຊິດ;

- ສືບຕໍ່ຕິດຕາມ, ກວດກາການເຄື່ອນໄຫວຂອງບັນດາທະນາຄານທຸລະກິດ ແລະ ສະຖາບັນການເງິນທີ່ບໍ່ແມ່ນທະນາຄານ ທີ່ໄດ້ຮັບອະນຸຍາດຈາກ ທຫລ ຢ່າງໃກ້ຊິດ;

- ກະກຽມຈັດກອງປະຊຸມ, ເຂົ້າຮ່ວມກອງປະຊຸມ ແລະ ພິທີຕ່າງໆ: ❶ ກອງປະຊຸມກວດກາຄືນເນື້ອໃນຮ່າງກົດໝາຍວ່າດ້ວຍທະນາຄານທຸລະກິດ (ສະບັບປັບປຸງ), ❷ ກອງປະຊຸມໜ່ວຍງານກວດກາ ທະນາຄານສົ່ງເສີມກະສິກໍາ, ❸ ກອງປະຊຸມຄະນະກຳມະການຄຸ້ມຄອງຫຼັກຊັບ ຄັ້ງທີ II ປະຈຳປີ 2018, ❹ ກອງປະຊຸມປຶກສາຫາລືກ່ຽວກັບການນຳໃຊ້ທຶນທີ່ລະດົມໄດ້ຈາກການອອກຈຳໜ່າຍຮຸ້ນ ຮ່ວມກັບບໍລິສັດທີ່ຈົດທະບຽນເຂົ້າໃນຕະຫຼາດຫຼັກຊັບລາວ, ❺ ກອງປະຊຸມຮ່ວມກັບບັນດາກະຊວງທີ່ກ່ຽວຂ້ອງກັບຂໍ້ມູນສິນເຊື່ອ.

ຫົວໜ້າຫ້ອງການ



ເພັດສະຖາພອນ ແກ້ວວົງວິຈິດ